



Summary of Friday Sermon Hadhrat Khalifatul Masih V 22.11.2019 (Telugu)

ఆహూజ్రత్ సల్లల్లాహు అలైహి వసల్లం గొప్ప అభిమాని అయిన అనుచరులు

హజ్రత్ మిఖ్దాద్ బిన్ ఉమర్ రజియల్లాహు అన్హుమా సద్గుణముల విశ్వాసభరిత ప్రస్తావన

హజ్రత్ అఖీరుల్ ముఖిరీన్ ఖలీఫతుల్ మసీహిల్ ఖామిస్ అయ్యుద్దహుల్లాహు తఆలా బిన్ స్రహిల్ అజీజ్ 22.11.2019

తేదీ - మస్జిద్ ముబారక్, ఇస్లామాబాద్, ఇండ్యాండ్ లో ప్రసంగించిన ఖుత్బా జమా సారాంశము

తషహుద్, తఅవ్వబ్, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బిన్ స్రహిల్ అజీజ్ ఇట్లు ఉపదేశించారు. బద్రి అనుచరుల ప్రస్తావనలో భాగంగా నేడు నేను హజ్రత్ మిఖ్దాద్ బిన్ అస్వద్ లేదా వారి అసలు పేరు అయిన మిఖ్దాద్ బిన్ అమర్ గురించి ప్రస్తావించును. హజ్రత్ మిఖ్దాద్ తండ్రి పేరు అమర్ బిన్ సాలబ. కాని హజ్రత్ మిఖ్దాద్ను అస్వద్ బిన్ యఘూస్ నకు జతకలుపుతారు. ఎందుకనగా అతడు వీరిని బాల్యములోనే దత్తత తీసుకొనెను. కావున వీరు మిఖ్దాద్ బిన్ అస్వద్ అనే నామముతో ప్రసిద్ధి చెందిరి. (అల్ అహ్మజాబ్: 6) దత్తత తీసుకున్నను, పెంచుకున్నను పిల్లలను నిజమైన తండ్రుల పేరుతో పిలవలెనని అల్లాహ్ తఆలా ఆదేశమిచ్చెను.

ఆహూజ్రత్ సల్లల్లాహు అలైహి వసల్లం తమ చిన్నాన హజ్రత్ జుబైర్ బిన్ అబ్దుల్ ముత్తలిబ్ కుమార్తె జబాఅ వివాహము వీరితో చేయించిరి. హజ్రత్ జబాఅతో వీరికి ఇద్దరు పిల్లలు జన్మించిరి. కరీమా, అబ్దుల్లాహ్. అబ్దుల్లాహ్ జమల్ యుద్ధములో హజ్రత్ ఆయిషా తరపున యుద్ధము చేస్తూ అమరులైరి. హజ్రత్ జబాఅకు ఖైబర్ నుండి ఆహూజ్రత్ సల్లల్లాహు అలైహి వసల్లం 40 వసఖ్ ఖర్జూరములు అందించిరి. అనగా సుమారు ఆరు వందల కిలో గ్రాములు. హజ్రత్ మిఖ్దాద్ కుమార్తె కరీమా వారి ముఖ కవలికలను ఇట్లు తెలిపిరి. వారి ఎత్తు పొడుగు, గోడుమ రంగు, పెద్ద కడుపు, తలలో వొత్తుగా వెంట్రుకలుండెను. గడ్డానికి మైదాకు రంగు పెట్టుకునేవారు. దాని వలన వారు చాలా అందంగా కనిపించేవారు. గడ్డము చాలా పెద్దగా గాని లేక చాలా చిన్నగా గాని లేకండును. కండ్లు నల్లగా వుండేవి. కంటి రెప్పలు సన్నగా పొడుగ్గా వుండేవి.

హజ్రత్ అబ్దుల్లాహ్ బిన్ మస్వూద్ (రజి) ఇట్లు ఉల్లేఖించారు. మక్కాలో ఆరంభములోనే ఇస్లాంను స్వీకరించిన మొదటి ఏడుగురు వ్యక్తులలో ఒకరు. ఏబిసీనియా వైపు వలసపోయిన ముస్లిములలో హజ్రత్ మిఖ్దాద్ కూడ పాల్గొనిరి. కొంత కాలము తర్వాత మక్కా తిరిగి వచ్చిరి. రసూలుల్లాహ్ సల్లల్లాహు అలైహి వసల్లం మదీనాకు వలసపోయినప్పుడు హజ్రత్ మిఖ్దాద్ వలస పోలేడు. ఆహూజ్రత్ సల్లల్లాహు అలైహి వసల్లం హజ్రత్ ఉబైద్ హా బిన్ హారిస్ నాయకత్వముతో ఒక సైన్యమును పంపినప్పటి వరకు వారు మక్కాలోనే వుండిరి.

విదాన్ యుద్ధము నుండి తిరిగి వచ్చినప్పుడు రబీవుల్ అవ్వల్ నెల ఆరంభములో ఆహూజ్రత్ సల్లల్లాహు అలైహి వసల్లం తమ సమీప బంధువు ఉబైద్ బనిల్ హారిస్ మళ్లబీ నాయకత్వములో 60 ముహాజిర్ సైనికులతో కూడిన ఒక బృందమును పంపిరి. మక్కా ఖురైషీల దాడులను నివారించుటయే ఈ బృంద ఉద్దేశమై యుండెను. ఉబైద్ బనిల్ హారిస్ తమ అనుచరులతో కలిసి ప్రయాణిస్తూ సనియ్యతుల్ మిరహ్ వరకు చేరినప్పుడు రెండు వందల ఖురైష్ సైనికులు ఆయుధములు ధరించి ఇక్రమ బిన్ అబూజహల్ నాయకత్వములో అక్కడ గుడారము వేసుకొని వున్నట్లు అకస్మాత్తుగా చూసిరి. ఇరువురు ఎదురెదురుగా తారసపడిరి. కొన్ని బాణములు కూడ వదిలిరి. కాని ముస్లిముల వెనుక వారికి మరింత సైన్య బలము దాగి వుండవచ్చుననే భయముతో అన్యారాధకుల సైన్యము ఎదురించక వెనుదిరిగి పోయెను. ముస్లిములు వారిని వెంబడించలేదు. ఈ సమయమున అన్యారాధకులలోని ఇద్దరు వ్యక్తులు మిఖ్దాద్ బిన్ అమర్, అత్త బిన్ ఘజ్వాన్ స్వయముగా ఇక్రమ బిన్ అబూజహల్ సైన్యము నుండి విడిపోయి ముస్లిములలో కలిసిపోయిరి. అవకాశము దొరికినప్పుడు ముస్లిములలో కలిసిపోవాలనే ఉద్దేశముతోనే వారు బయలు దేరిరి, ఎందుకనగా వారు అంతకు ముందే మనసులో ముఫ్లిములైరిని వ్రాసి వున్నది.

మదీనాకు వలస వచ్చినప్పుడు హజ్రత్ ఉమ్మై కుల్సూమ్ గృహములో హజ్రత్ మిఖ్దాద్ నివాసముండిరి.

హజ్రత్ మిఖ్దాద్, హజ్రత్ జబ్బార్ బిన్ సఖర్ను పరస్పరం సోదరులుగా ఆహజ్రత్ సల్లల్లాహు అలైహి వసల్లం చేసిరి. ఆహజ్రత్ సల్లల్లాహు అలైహి వసల్లం అన్నార్ తెగ అయిన ఖజ్రజ్లోని ఒక శాఖ బనూ హదీలా వీధిలో హజ్రత్ మిఖ్దాద్కు నివాస స్థలము కేటాయించిరి.

హజ్రత్ మిఖ్దాద్ బదర్, ఉహద్తో పాటు ఇతర యుద్ధములన్నిటిలో రసూలుల్లాహ్ సల్లల్లాహు అలైహి వసల్లంతో కలిసి పాల్గొనిరి. రసూలుల్లాహ్ సల్లల్లాహు అలైహి వసల్లం విల్లుకారులలో ఒకరిగా హజ్రత్ మిఖ్దాద్ పరిగణించబడేవారు.

సీరత్ ఖాతమున్నబియ్యాన్లో బదర్ యుద్ధము ప్రస్తావనలో భాగంగా ఇట్లు వ్రాసి వుంది. శత్రువు వార్త తెలిసినప్పుడు ఆహజ్రత్ సల్లల్లాహు అలైహి వసల్లం వారి సంకల్పము తెలుసుకొనుటకు, ఒక వేల వారు దాడి చేసినచో వారి దాడిని ఎదుర్కొనుటకు బదర్ వైపు పయనమైరి. రౌహ ప్రాంతమునకు సమీపమున చేరుకొని బసీస్, అదీ నామము గల ఇద్దరు అనుచరులను శత్రువుల కదలికలు తెలుసుకొనుటకు బదర్ వైపు పంపించిరి. సమాచారము తెలుసుకొని వెంటనే తిరిగి రావలెనని కూడ వారిని ఆదేశించిరి. రౌహ నుండి బయలు దేరి ముస్లిములు సఫ్రా లోయలో ఒక వైపు నుండి ప్రయాణిస్తు జఫ్రాన్ వరకు చేరుకొనిరి. ఒక ప్రాంతము పేరు జఫ్రాన్. బదర్ నుండి ఒక పొద్దు ప్రయాణ దూరమున్న ప్రాంతమిది. వ్యాపార బృందమునకు రక్షణగా ఖురైషీల ఒక బలమైన సైన్యము మక్కా నుండి వస్తుందని తెలిసినది. కావున ఆహజ్రత్ సల్లల్లాహు అలైహి వసల్లం అనుచరులందరిని సమావేశపర్చి ఈ విషయము తెలిపిరి. ఇప్పుడు ఏమి చేయాలని వారితో అభిప్రాయము కూడ అడిగిరి.

పెద్ద పెద్ద అనుచరులు నిలబడి విశ్వాసభరిత ఉపన్యాసములు చేసి, ఇట్లు వేడుకొనిరి. మా ప్రాణములు, ధనము మొత్తం అల్లాహ్ వే. మేము ప్రతి మైదానములో ప్రతి సేవకు సిద్ధముగా వున్నాము. అప్పుడు మిఖ్దాద్ బిన్ అమర్ ఇట్లనిరి. ఓ దైవ ప్రవక్తా! మేము మూసా అనుచరుల వలె కాదు. వెళ్ళు, నువ్వు నీ దేవుడు యుద్ధము చేయుమని మేము సమాధానమివ్వము. మీరు కోరిన చోట మేము మీ వెంట వుంటామని మేము సమాధానిస్తున్నాము. మేము మీ వెనుక, మీ ముందు, మీ కుడి, మీ ఎడమ వైపు యుద్ధము చేస్తాము. ఈ ఉపన్యాసము విని వారి ముఖము ఆనందముతో మెరిసిపోతుండెను.

బదర్ యుద్ధములో భాగంగా అల్లాహ్ తఆలా మార్గములో యుద్ధము చేసిన మొదటి అశ్వ రోహనుడిగా హజ్రత్ మిఖ్దాద్ సత్కారము పొందిరి. హజ్రత్ మిర్జా బషీర్ అహ్మద్ (రజి) సీరత్ ఖాతమున్నబియ్యాన్లో ఇట్లు వ్రాసిరి. బదర్ యుద్ధములో ముస్లిముల వద్ద రెండు అశ్వములు మాత్రమే యుండెను. ముస్లిముల వద్ద నున్న ఆయుధములు అవిశ్వాసుల వద్ద నున్న ఆయుధములలో పోలికే లేకుండెను. అయినను శత్రువుతో యుద్ధము చేయుటకు నిలబడినప్పుడు ముహాజిర్లు, అన్నార్ చేసిన ప్రతిజ్ఞను పూర్తి చేసిరి.

రసూలుల్లాహ్ సల్లల్లాహు అలైహి వసల్లంను ఒక సారి హజ్రత్ మిఖ్దాద్ ఇట్లడిగిరి. ఓ దైవ ప్రవక్తా! నేను ఒక అవిశ్వాసికి తారసపడినప్పుడు అతడు నా ఒక చెయ్యిని ఖడ్గముతో కోసివేసి ఒక వృక్షము వెనక దాక్కొని నేను అల్లాహ్ కొరకు ఇస్లాంలో చేరినానని అనెను. ఔ దైవ ప్రవక్తా! అతడు ఇలా ప్రకటించినందున నేను ఇప్పుడు అతనిని చంపవచ్చునా? అతనిని హత్య చేయకూడదని వారు సల్లం బదులిచ్చిరి. అతడు నా ఒక చెయ్యిని కోసివేసినని హజ్రత్ మిఖ్దాద్ మరల వేడుకొనిరి. రసూలుల్లాహ్ సల్లల్లాహు అలైహి వసల్లం ఇట్లనిరి. అతనిని హతమార్చుకుము. ఎందుకనగా అతనిని నువ్వు హతమార్చినచో హత్య చేయకముందు నువ్వు వున్న స్థితికి అతడు చేరుకొనును. అనగా విశ్వాస స్థితి. అతను కలిమా చదివినందున ఆ స్థాయి అతనికి లభించును.

హుజూరె అన్వర్ ఇట్లనిరి. కలిమా చదివే వ్యక్తి స్థాయిని ఆహజ్రత్ సల్లల్లాహు అలైహి వసల్లం తెలిపిరి. కాని నేటి ఉలమాల (విద్వాంసుల), ముస్లిముల ఆచరణ స్థితిని చూడండి. ఈ హదీసు ప్రకారము వారు విశ్వాసుని స్థితిలో నిలిచినారా లేక అవిశ్వాసుని స్థితిలో నిలిచినారా? వారు స్వయముగా గమనించవచ్చును.

హుజూరె అన్వర్ ఇట్లనిరి. బనూ ఫిరారహ్ శాఖ ఒకటి అయినా బిన్ హసన్ వారు బనూఘత్తాన్ అశ్వరోహనులతో కలిసి ఆహజ్రత్ సల్లం ఒంటెలను దొంగలించి, కాపరిని కూడ చంపి వేసిరి. హజ్రత్ సల్మా బిన్ అక్బ వారిని వెంబడించి వారిపై బాణములు విసిరిరి. హజ్రత్ సల్మా సహాయమునకు పిలిపించినప్పుడు విని

ఆచూజ్రత్ సల్లల్లాహు అలైహి వసల్లం శత్రువును ఎదురించుటకు బయలు దేరవలెనని మదీనాలో ప్రకటించిరి. వారి సల్లల్లాహు అలైహి వసల్లం ప్రకటన విని అందరి కంటే మొదట వారి వద్దకు చేరిన అశ్వరోహనుడు హజ్రత్ మిఖ్లాద్.

ఆచూజ్రత్ సల్లల్లాహు అలైహి వసల్లం మక్కాపై దాడికి సన్నాహాలు చేసినప్పుడు ఈ విషయమును ఎంతో గుప్తముగా వుంచిరి. ఈ సందర్భమున ఒక బద్రి అనుచరుడు హజ్రత్ హాతిబ్ బిన్ బల్తఅ తమ అమాయకత్వము, అవివేకము వలన మక్కా నుండి వచ్చిన ఒక మహిళ ద్వారా ఒక రహస్య ఉత్తరము పంపించిరి. మక్కాపై దాడి చేసే వివరములన్నియు ఇందులో తెలుపబడెను. ఆచూజ్రత్ సల్లల్లాహు అలైహి వసల్లంనకు అల్లాహ్ తఆలా ఈ విషయము తెలిపెను. కావున వారు సల్లల్లాహు అలైహి వసల్లం ఆ మహిళ నుండి ఆ ఉత్తరము తీసుకొని రావలెనని హజ్రత్ అలీ, జైబర్, మిఖ్లాద్ను పంపిరి. రసూలుల్లాహ్ సల్లల్లాహు అలైహి వసల్లం ఇట్లు ఆదేశించిరిని హజ్రత్ అలీ (రజి) ఉల్లేఖించిరి. రౌజహ్ ఖాక్లో ఈ మహిళ మీకు తారసపడును. కనుక మేము ఆ మహిళ వద్దకు చేరుకొంటిమి. ఆమె వద్ద నుండి ఆ ఉత్తరము తీసుకొని రసూలుల్లాహ్ సల్లల్లాహు అలైహి వసల్లంనకు అందించితిమి.

యర్రూక్ యుద్ధములో కూడ హజ్రత్ మిఖ్లాద్ పాల్గొనిరి. వారి యుద్ధములో ఖారీగా యుండిరి. రసూలుల్లాహ్ సల్లల్లాహు అలైహి వసల్లం ఒక యుద్ధములో హజ్రత్ మిఖ్లాద్ను అమీర్గా నియమించిరి. వారు తిరిగి వచ్చిన తర్వాత వారు సల్లల్లాహు అలైహి వసల్లం ఇట్లడిగిరి. ఓ మాబద్! నువ్వు నాయకత్వమును ఎలా అనుభవించితివి? వారిట్లు వేడుకొనిరి. ఔ దైవ ప్రవక్తా! నేను బయలు దేరినప్పుడు నా స్థితి ఎట్లుండెననగా నేను నా క్రింది వారిని బానిసలుగా భావిస్తుంటిని. వారిట్లనిరి. ఔ మాబద్! అల్లాహ్ తఆలా దాని దుష్టత్వము నుండి రక్షించితే తప్ప నాయకత్వము ఇటులనే యుండును. మిఖ్లాద్ ఇట్లు వేడుకొనిరి. నిస్సందేహంగా! మిమ్ములను సత్యముతో పంపిన ఉనికి ప్రమాణముగా నేను ఇద్దరు వ్యక్తులకు కూడ నాయకత్వము వహించుటను ఇష్ట పడను.

హుజూరె అన్వర్ ఇట్లనిరి. వారి నిష్ఠాపరత ప్రమాణము ఇట్లుండెను. అధికారి అయినచో గర్వము పుట్టవచ్చును. అందుకే ఇద్దరి వ్యక్తులకు కూడ నాయకుడగుటకు నేను ఇష్టపడనని వారనిరి. మన అధికారులందరు దీనిని గుర్తుంచుకోవలెను. మొదటగా ఆశించకూడదు. కాని అధికారిగా నియమించబడినప్పుడు ఈ పదవి దుష్టత్వము నుండి రక్షించాలని అల్లాహ్ తఆలాతో ప్రార్థన చేయవలెను. అల్లాహ్ తఆలా ఎన్నడు అహంకారానికి గురి చేయకూడదని అతని శుభమును యాచించవలెను.

హమస్ను చుట్టుముట్టినప్పుడు హజ్రత్ ఉబైద్ హా బిన్ జర్రాహ్ వెంట హజ్రత్ మిఖ్లాద్ కూడ వుండిరి. ఈజిప్టు విజయములో కూడ హజ్రత్ మిఖ్లాద్ పాలు పంచుకొనిరి.

జుబైర్ బిన్ నఫీర్ ఇట్లు ఉల్లేఖించిరి. హజ్రత్ మిఖ్లాద్ మా వద్దకు వచ్చి, ఇట్లనిరి. అల్లాహ్ ప్రమాణముగా! కుట్రల నుండి తప్పించబడిన వ్యక్తి అదృష్టవంతుడని రసూలుల్లాహ్ సల్లల్లాహు అలైహి వసల్లం చెప్పినట్లు నేను విన్నాను. కాని ఆపదలు వచ్చినచో సహనము పాటించవలెనని వారు సల్లల్లాహు అలైహి వసల్లం హితబోధ చేసిరి.

హజ్రత్ మిఖ్లాద్ కడుపు చాలా పెరిగిపోయెను. వారి వద్ద ఒక రోమ్ బానిస వుండెను. నేను మీ కడుపు కోసి కొవ్వు తొలగిస్తానని అతడు చెప్పెను. కావున అతడు హజ్రత్ మిఖ్లాద్ కడుపు కోసి కొవ్వు తీసి వేసి మరల కుట్లు వేసెను. కాని దీని వలన హజ్రత్ మిఖ్లాద్ మృతి చెందిరి. మరో కథనము ప్రకారము హజ్రత్ మిఖ్లాద్ వహాన్ ఖర్స అనగా కేస్ట్రాయిల్ త్రాగినందుకు మృతి చెందిరి. అబూఫాయిదహ్ ఇట్లు ఉల్లేఖించిరి. హజ్రత్ మిఖ్లాద్ కుమార్తె కరీమా ఇట్లు తెలిపిరి. మదీనా నుండి మూడు మైళ్ళ దూరాన గల జుర్ఫ్ ప్రాంతములో వారు మృతి చెందిరి. అక్కడి నుండి వారి పార్థివ దేహం ప్రజలు భుజాలపై ఎత్తుకొని మదీనాకు తీసుకొచ్చిరి. హజ్రత్ ఉస్మాన్ వారి అంత్యక్రియ (జనాజ) ప్రార్థన చదివించిరి. జన్నతుల్ బఖీలో వారు సమాధి చేయబడిరి.

రసూలుల్లాహ్ సల్లల్లాహు అలైహి వసల్లం ఇట్లనిరి. నలుగురిని ప్రేమించాలని అల్లాహ్ తఆలా నన్ను ఆదేశించెను. నేను వారిని ప్రేమిస్తానని కూడ అతడు నాకు తెలిపెను. ఓ దైవ ప్రవక్తా! వారెవరని అడగగా వారు సల్లల్లాహు అలైహి వసల్లం ఇట్లనిరి. అలీ, అబూజర్, సల్మాన్, మిఖ్లాద్.

నబీ సల్లల్లాహు అలైహి వసల్లం ఇట్లు ఉపదేశించిరిని హజ్రత్ అలీ ఉల్లేఖించిరి. ప్రతి ప్రవక్తకు ఏడుగురు

సమీప మిత్రులు ప్రసాదించబడెను. కాని నాకు 14గురు ప్రసాదించబడిరి. వారెవరని మేము వేడుకొంటిమి. వారిట్లనిరి. హజ్రత్ అలీ ఇట్లనిరి. వారిటో ఒకణ్ణి నేను. నా ఇద్దరు కుమారులు హసన్, హుసేన్, జాఫర్, హంజ, అబూబకర్, ఉమర్, ముస్అబ్ బిన్ ఉమైర్, బిలాల్, సల్మాన్, మిఖ్దాద్, హుజైఫ, అబూజర్, అబ్దుల్లాహ్ బిన్ మస్వూద్.

హజ్రత్ మిఖ్దాద్ ఇట్లు తెలిపిరి. ఒక రోజు నేను పెరటికి వెళ్లగా బఖీ అనే ప్రాంతములో వారొక ఎలుకను చూచిరి. అది ఒక రంద్రము నుండి ఒక దీనార్ (రూపాయి) తీసుకొచ్చెను. మరల లోనికి వెళ్ళి మరొక దీనార్ తీసుకొచ్చెను. ఇలా అది మొత్తం 17 దీనార్లు బయటికి తీసెను. అనంతరం ఒక ఎర్రటి వస్త్రము బయటికి తీసుకొచ్చెను. హజ్రత్ మిఖ్దాద్ ఇట్లు తెలిపిరి. నేను ఆ వస్త్రమును లాగినప్పుడు మరొక దీనార్ బయటపడెను. ఇలా మొత్తం 18 దీనార్లు అయినవి. నేను వాటిని తీసుకొని రసూలుల్లాహ్ సల్లల్లాహు అలైహి వసల్లం వద్దకు చేరుకొని, వారికి ఈ విషయమంతా తెలిపితిని. ఓ దైవ ప్రవక్తా! దీనిలోని దానము తీసుకోగలరని వేడుకొంటిని. వారిట్లనిరి. దీనికి దానము లేదు. వీటిని తీసుకెళ్ళు. అల్లాహ్ తఆలా వీటిలో నీ కొరకు శుభము కలిగించుగాక! ఈ విధంగా అల్లాహ్ తఆలా నా కొరకు ఏర్పాటు చేసెను.

ఖుత్బా జుమా చివరలో హుజూరె అన్వర్ ఇట్లనిరి. భావితరాలలో ధర్మము కొనసాగుటకు ఈ క్రింది దుఆ ఎల్లప్పుడు చేయవలెను. అల్లాహ్ తఆలా శుభములకు కృతజ్ఞతలు తెలుపవలెను. ఆ దుఆ ఇట్లు గలదు.

وَاللّٰهُمَّ صَلِّ وَسَلِّمْ عَلَىٰ رَسُوْلِكَ مُحَمَّدٍ وَآلِهِ وَارْحَمْهُمْ

(అల్ఫుర్కాన్:75) అనగా ఓ మా ప్రభవు! మాకు మా జీవిత సహచరణుల నుండి, మా సంతానము నుండి మా కళ్ళకు చల్లదనమును ప్రసాదించుము.

హజ్రత్ అనస్ (రజి) ఇట్లనిరి. రసూలుల్లాహ్ సల్లల్లాహు అలైహి వసల్లం ఒక వ్యక్తి పవిత్ర ఖుర్ఆన్ పఠిస్తున్నట్లు వినిరి. అతడు గట్టి ధ్వనితో పఠనము చేయుచుండెను. ఇతడు దైవభీతి గల వ్యక్తి అని వారు సల్లల్లాహు అలైహి వసల్లం తెలిపిరి. అప్పుడు హజ్రత్ మిఖ్దాద్ బిన్ అమర్ పఠనము చేయుచుండిరి.

ఇస్లాం వాస్తవికతను అర్థము చేసుకొను అనుగ్రహము అల్లాహ్ తఆలా మనకు కలిగించుగాక! ఆహజ్రత్ సల్లల్లాహు అలైహి వసల్లం సమాజములో యుండు హక్కు చెల్లించుటకు అనుగ్రహించుగాక! తమలో దైవభీతి కలిగించుకొనుటకు అనుగ్రహించుగాక!

☆☆☆

(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

<p>From,</p> <p>.....</p> <p>.....</p> <p>.....</p> <p>.....</p>	<p>To,</p> <p>.....</p> <p>.....</p> <p>.....</p> <p>.....</p>
--	--